



גליון 88

- ענקזיעטי
- דיפרעסיע
- מאביעס
- עדיקשאנס
- או.ס.ד.
- מאניק אטאקעס
- סעלף קאנפידענס
- א.ד.ג.

טעראפי

געקליבענע בריוון פון ספר עצתו אמונה - ארויסגעגעבן דורך מוסדות היכל הקודש ברסלב - בנשיאות הראש ישיבה שליט"א

קיינמאל נישט אפשפעטן פון אים

דאס זאלסטו קיינמאל נישט טון, אפשפעטן פון אים; ווייל אז מען שלאגט זיך מיט די סארט מחשבות ווערן זיי נאר ערגער און גרעסער, אז דיין זון האט א פחד פון זיין צווישן מענטשן זייט די טראגעדיע פון מירון השם ישמרנו וואו מענטשן זענען צעדרוקט געווארן, און אזוי אויך יעדע זאך דערשרעקט אים, און אז מען איז געפארן אין א געפל, זייט דעמאלט האט ער א שרעק פון פארן - זאלסטו דאס נישט אוועק מאכן, נאר חזר אמונה און ברענג אריין שמחה, און מיט דער צייט וועט דאס אוועק גיין.

נאכאמאל, עס איז נישט קיין פראבלעם צו גיין זיך מטפל זיין מיט דעם, איך זאג נאר אז מיטן רבי'ס עצות און מיט תפילה און אסאך סבלנות זעט מען גרויסע ניסים, אלע פחדים גייען אוועק און מען ווערט אויסגעהיילט.

דער אייבערשטער זאל העלפן זאלסט האבן הצלחה אין אלע ענינים.



די טויערן פון הימל זענען דאך אפן, פארוואס נישט מאכן טייערע חתונות?

לכבוד דער ראש ישיבה שליט"א,

י"ש כח פאר אלע חיוכים און עצות וואס איך באקום פון די שיעורים און פון די בריוו אין עצתו אמונה.

איך וואונדער מיך, און אלייך איך קענט מיך עס ערקלארן וואו איך מיך זייער פרייען. איך פארשטיי אז איך שטאלט 13 חתונות פאר מנטשן אין איינער קהילה פאר אומזיסט. דאס איז א מורא'דיגע חשבה זאך, און עס וואלט געוואלט צו ווען מען קען עס איינפירן אויך אין אנדערע לענדער. איך וואונדער זיך אבער איין זאך; מען זאגט אז ווען מ'מאכט חתונה, עפענען זיך דאן די טויערן פון הימל, און מ'זאל נישט שפארן. איז ווי שטאלט זיך עס אפ? פאר וואס זאל מען נישט מאכן א טייערע חתונה אלייך די טויערן צענען סיי ווי אפן? איך איין אייך נישט חס ואלום אפצופירען, אדרייט, איך וואלט איין געוואלט נאכטאן. איך בין נאך פיל אביסל צו ציטן.

י"ש כח

ארויסנעמען איבערגעטריבענע פחדים

בעזרת ה' יתברך - יום ג' פרשת שמות, י"ז טבת, שנת תשפ"ו
לפרט קטן

לכבוד... נרו יאיר. איך האב ערהאלטן דיין בריוו.

עס איז נישט קיין פראבלעם צו גיין צו מומחים

קענסט נעמען דיין קינד צו מומחים אים ארויסנעמען די פחדים, עס איז נישט קיין פראבלעם צו גיין צו מומחים וואס קענען העלפן ארויסנעמען פחדים.

דער עיקר וועג - איז דורך שמחה און אמונה

דער עיקר וועג ווי אזוי מען קען ארויסנעמען איבערגעטריבענע פחדים פון זיך אדער פון קינדער - איז דורך שמחה און אמונה; נאר דאס היילט און נאר דאס פארטרייבט די אומזיסטע און איבערגעטריבענע שרעק, דורך שמחה און דורך אמונה ווערט מען אויסגעהיילט און געזונט.

אויך די דאקטוירים זענען מודה אין דעם

אז דו וועסט לערנען ספרי מוהרא"ש, סיי די בריוו פון ספר אשר בנחל און בפרט די שו"ת ברסלב, וועסטו זען אז רוב פון די שאלות ענטפערט מוהרא"ש אז דער עיקר פון די פראבלעם איז אז דו ביסט נישט פרייליך, אז דו וואלט געווען פרייליך וואלט דער פראבלעם אוועק געגאנגען, אזוי ווי דער רבי זאגט (לקוטי מוהר"ן חלק ב, סימן כד): "מִצְוַת גְּדוּלָּה לְהוֹיֹת בְּשִׂמְחָה תָּמִיד", עס איז א גרויסע מצוה צו זיין שטענדיג פרייליך, "וְלִהְיוֹת לְהַרְחִיק הָעֲצָבוֹת וְהַמָּרָה שְׂחָרָה בְּכָל פֶּחָו", און אוועק נעמען פון זיך די עצבות און מרה שחורה מיט אלע כוחות, "וְכָל הַחֲלָאֹת הַבָּאִין עַל הָאָדָם, כָּלָם בָּאִין רַק מִקְּלָקוֹל הַשְּׂמִמָּה", אלע מחלות און קרענק וואס קומען אויפן מענטש קומט נאר צוליב עצבות און מרה שחורה, און דער רבי זאגט דארט ווייטער: "וְגַם חֲכָמֵי הָרִפּוּאִים הָאֵרִיכוּ בָּהּ, שֶׁכָּל הַחֲלָאֹת עַל יְדֵי מָרָה שְׂחָרָה וְעֲצָבוֹת, וְהַשְּׂמִמָּה הוּא רִפּוּאָה גְּדוּלָּה", אויך די דאקטוירים זענען מודה אז אלע פראבלעמען און קרענק קומען פון נישט זיין פרייליך, און שמחה איז א רפואה פאר אלע קרענק; ווען א מענטש איז פרייליך נעמט ער אוועק פון זיך אלע צרות און יסורים.

בעזרת ה' יתברך - יום א' פרשת בא, כ"ט טבת, שנת תשפ"ב
לפרט קטן

לכבוד ... נרו יאיר. איך האב ערהאלטן דיין בריוו.

טייערע משפחות גייען צוגרונד

קען זיין דו האסט נאכנישט חתונה געמאכט קיין קינדער, דו ווייסט נישט בצערן של ישראל, דו ווייסט נישט וואס מענטשן גייען אריבער בעת שמחתם... טייערע משפחות גייען צוגרונד ווען מען הייבט אן חתונה מאכן די קינדער, מען גייט אריין אין שווערע חובות, ביז מען ווערט פשוט קראנק, עס טרעט זיי צו צום געזונט.

א גבאי צדקה דערציילט: איך נעם צוזאם געלט פאר א צדקה צוועק, איך גיי אין שולן און אויך ביי שמחות, פאסירט אמאל ביי א חתונה, איך גיי צום מחותן, און ווי געווענליך איידער איך בעט די מחותנים געלט, מאך איך

זיכער אז יענער איז טאקע דער מחותן, פרגען איך דעם מחותן: "אנטשולדיגט, איר זענט דער בעל שמחה דא?" זאגט מיר יענער: "דו זוכסט דעם בעל שמחה? קום איך וועל דיר ווייזן ווער עס איז דער בעל שמחה"; איך האב נאכנישט געוויסט וואס דא גייט פאסירן, איך האב געטראכט אז מן הסתם האב איך זיך טועה געווען. איך גיי מיט אים, ער טראגט מיר ארויס פון זאל, אריין אין אפיס, דארט זיצט דער בעל הבית פונעם זאל; ער ווייזט מיר: "דא האסטו, ער איז דער בעל שמחה"; מיט טרערן אין

די אויגן זאגט ער מיר: "דו זוכסט דעם בעל שמחה? איך בין דער בעל חוב, איך בין נישט דער בעל שמחה; בעט אים צדקה, ער האט היינט נאכט געמאכט פון די חתונה שווערע טויזנטער דאלער"; דער גבאי צדקה זאגט, ער האט נישט געוויסט וואס צו ענטפערן, ער איז געגאנגען אין די זייט און געוויינט.

חתונה מאכן אזוי ווי די מסורה איז

די אלע וואס מאכן חזק פון תלמידי היכל הקודש וואס מאכן חתונה פשוט, מען מאכט די שמחות אין בית המדרש אדער אין א אומזיסטיגע פלאץ, אן קיין רעש, אן קיין איבריגע זאכן, אזוי ווי די מסורה איז; אזוי ווי אונזערע עלטערן האבן חתונה געהאט, אזוי ווי מען האט זיך געפירט אינדערהיים, מען האט חתונה געמאכט אין שול; די אלע, אדער זענען זיי עשירים - זיי ווייסן נישט ווי מענטשן מוטשען זיך ביים מאכן שמחות, אדער האלטן זיי נאכנישט

ביי חתונה מאכן די קינדער, אדער זוכן זיי סתם אזוי חזק צו מאכן פון ברסלב; אנדערש וואלטן זיי נישט חזק געמאכט.

עס איז א גרויסע אחריות

עס האט נישט צוטון אויב מען האט געלט אדער נישט; אז די הימל עפנט זיך ביי א שמחה און עס קומט שפע מיינט נישט אז מען מעג אויסגעבן געלט צו באקומען כבוד וכדומה, אויסער דעם איז דאס א גרויסע אחריות, אז די פשוטי עם וואס האבן נישט און פארמאגן נישט - דארפן זיך צושטעלן און מאכן זייערע שמחות אויף דעם אופן, די קינדער ווילן די זעלבע שמחות ווי די חברים, און אז מען האט נישט די געלטער האלט מען זיך אפ פון מאכן שידוכים מיט די קינדער, מען לאזט די קינדער ווערן עלטער. די קינדער פאלן נעבעך אין עבירות, זיי גייען אריבער שרעקליכע פיין; קיינער ווייסט נישט וואס די בחורים און מיידלעך גייען אריבער, זיי ווילן זיין ערליך אבער זיי פאלן, און ווען מען מאכט שוין א שידוך דארף מען בארגן געלט, מען ווערט א בעל חוב השם ישמרינו.

געבן די געלט פאר די פארפאלק

מוהרא"ש זכותו יגן עלינו האט אזויפיל געשריבן אז מען זאל נישט אויסגעבן געלט ביי שמחות פאר נארישע נישטיגע זאכן, מוהרא"ש זאגט, ענדערש זאל מען נעמען די געלט און געבן פאר די פארפאלק זיי זאלן קענען לעבן, זיי זאלן זיך קענען שטעלן אויף די פיס.

וואויל איז דעם וואס בשעת א שמחה מאכט מען זיך נישט נאריש מיט זייטיגע זאכן, מען דאנקט און מען לויבט דעם אייבערשטן אז מען קען חתונה מאכן די קינדער. מען פריידט זיך מיט די שמחה, מען מאכט חתונה די קינדער יונגערדייט, אזוי ווי די הייליגע חכמים זאגן (יבמות סב:): "הַמְדִּירֵךְ בְּנֵיו וּבְנוֹתָיו בְּדֶרֶךְ יִשְׂרָאֵל", דער וואס איז מחנך די זין און טעכטער, "וְהַמְשִׁיאָן סִמּוּךְ לְפָרְקָן", און ער מאכט חתונה די קינדער יונגערדייט, אויף אים זאגט דער פסוק (איוב ה, כד): "וַיִּדְעָתָּ כִּי שְׁלוֹם אֶהְיֶה".

דער אייבערשטער זאל העלפן זאלסט האבן הצלחה אין אלע ענינים.

